



माहितीचा
अधिकार

महाराष्ट्र राज्य माहिती आयोग, खंडपीठ नागपूर
माहितीचा अधिकार अधिनियम, २००५ मधील कलम १८ (१) अन्वये
प्राप्त झालेली तक्रार

तक्रार क्रमांक : २३६/२०१९

तक्रारकर्ता, श्री. वैभव पाटील,

--विरुद्ध--

जन माहिती अधिकारी तथा कार्यालय अधिक्षक,
समाज कल्याण विभाग, जिल्हा परिषद वर्धा, ता. जि. वर्धा

प्रथम अपीलीय अधिकारी तथा जिल्हा समाज कल्याण अधिकारी,
जिल्हा परिषद वर्धा, ता. जि. वर्धा

तक्रार अर्जावरील सुनावणी दिनांक : १४.०६.२०२३

तक्रारकर्ता : अनुपस्थित
जन माहिती अधिकारी : उपस्थित (प्रतिनिधी)
प्रथम अपीलीय अधिकारी : अनुपस्थित

द्वितीय अपील आदेशाचा दिनांक	आदेशानुसार केलेल्या कार्यवाहीचा दिनांक	मूळ तक्रार अर्ज प्राप्त झाल्याचा दिनांक
१४.०३.२०१८	---	२७.०३.२०१९

तक्रारकर्ता यांनी माहितीचा अधिकार अधिनियम, २००५ मधील कलम १८(१) नुसार द्वितीय अपील क्र. ६१९/२०१८ मध्ये दिनांक १४.०३.२०१८ रोजी पारीत केलेल्या आदेशानुसार कार्यवाही न झाल्यामुळे आयोगाकडे तक्रार दाखल केली आहे. सदर तक्रारीवर दिनांक १४.०६.२०२३ रोजी सुनावणी आयोजित करण्यात आली. आज रोजी सुनावणी दरम्यान तक्रारकर्ता अनुपस्थित आहेत. तसेच जन माहिती अधिकारी तथा कार्यालयीन अधिक्षक यांच्या वतीने सहायक लेखा अधिकारी, समाज कल्याण कार्यालय, जिल्हा परिषद वर्धा, श्री. डी. बी. वायरे तसेच तत्कालीन जन माहिती अधिकारी, सहायक लेखा अधिकारी, श्री. सुनिल ज. शेंडे उपस्थित आहेत. प्रथम अपीलीय अधिकारी तथा जिल्हा समाज कल्याण अधिकारी, जिल्हा परिषद वर्धा, ता. जि. वर्धा अनुपस्थित आहेत.



तक्रारकर्ता यांनी माहितीचा अधिकार अधिनियम, २००५ मधील कलम १९(३) नुसार आयोगात दाखल केलेल्या द्वितीय अपील क्र. ६१९/२०१८ मध्ये दिनांक १४.०३.२०१८ रोजी सुनावणी घेवून "अपिलार्थी यांनी दि. २७.०७.२०१७ च्या तक्रार अर्जावर झालेल्या कार्यवाहीची माहिती समाज कल्याण कार्यालयाकडे मागितलेली आहे. मागितलेली माहिती शाळेशी संबंधित असल्याने जन माहिती अधिकारी, जिल्हा समाज कल्याण कार्यालय यांनी त्यांचेकडे विहित मुदतीत वर्ग करून माहिती देण्याचे कळविले. सुनावणी दरम्यान स्पष्ट झाले की अपिलार्थी यांनी दि. २७.०७.२०१६ च्या तक्रार अर्जावर झालेल्या कार्यवाहीची माहिती मागितलेली आहे. सदर माहिती ही जिल्हा समाज कल्याण कार्यालयात असणे अपेक्षित असल्याने माहितीचा अर्ज हस्तांतरित करणे चुकीचे होते. आज पावेतो अपिलार्थीस माहिती मिळाली नसल्याने आयोगाचे आदेश प्राप्त झाल्यानंतर १५ दिवसांच्या आत अपिलार्थीस माहिती विनामुल्य नोंदणीकृत डाकेने पाठवावी त्याची पोच आयोगास पाठवावी," असे आदेशीत करून प्रस्तुत द्वितीय अपील निकाली काढण्यात आले आहे.

सदर द्वितीय अपीलावरील आदेशास अनुसरून तक्रारकर्ता यांनी दिनांक २५.०३.२०१९ रोजी कलम १८(१) अन्वये तक्रार दाखल केली. सदर तक्रारीवर आज रोजी सुनावणी आयोजित करण्यात आली. अपिलार्थी यांनी द्वितीय अपील क्र. ६१९/२०१८ मध्ये दिनांक १४.०३.२०१८ रोजीचा आदेश त्यांना दिनांक ०२.०२.२०१९ रोजी प्राप्त झाला. सदर आदेशाप्रमाणे माहिती उपलब्ध करून देण्याबाबत दि. ११.०२.२०१९ रोजी प्राधिकरणास रितसर अर्ज केला. परंतु माहिती प्राप्त झाली नसून आयोगाच्या आदेशाचे अनुपालन झाले नसल्याचा आक्षेप नोंदवित तक्रार अर्ज दाखल केला आहे. जनमाहिती अधिकारी कार्यालयीन अधिक्षक, समाज कल्याण कार्यालय, जिल्हा परिषद वर्धा, यांना आदेश प्राप्त झाल्यानंतर दि. २५.०४.२०१९ रोजी अपिलार्थी यांना वरील माहिती प्रदान करण्यात आली असून ती माहिती त्यांना दि. ३०.०४.२०१९ रोजी प्राप्त झाली आहे. जनमाहिती अधिकारी कार्यालयीन अधिक्षक, समाज कल्याण कार्यालय, जिल्हा परिषद वर्धा, यांनी वरील आदेश निर्गमित केल्यानंतर कार्यालयातील उपलब्ध माहिती कलम २ च प्रमाणे प्रदान केली असल्याची बाब लक्षात घेता, प्रस्तुत तक्रार अर्ज नस्तीबद्ध करण्यात येत आहे.

अतः आयोगाचे आदेश खालीलप्रमाणे आहेत.

आदेश

तक्रार अर्ज नस्तीबद्ध करण्यात येत आहे.

ठिकाण : नागपूर
दिनांक : १४.०६.२०२३



(राहुल भा. पांडे)
राज्य माहिती आयुक्त
खंडपीठ नागपूर

जा.क्र. ६५४३ दि. 30 NOV. 2023